

پروفیسر محمد ایوب قادری

اخبرت اور اسلام

پیغمبر اسلام صلی اللہ علیہ وسلم سے قبل دنیا میں جہالت کی تاریکی چھائی ہوئی تھی انسان زندگی کا ہر شعبہ زندگی آلود تھا انسان اپنے مرتبے کو بھول چکا تھا۔ ہر طرف لوٹ کھسوٹ ظلم و جور اور رہزنی اور قزاق کا دور دورہ تھا مذہبی مقتدی ارباب من دون اللہ بنے بیٹھے تھے اور عوام الناس کو محض غلام سمجھتے تھے غریبوں کا کوئی پرساں حال نہ تھا مزدوروں اور اجیروں کی مٹی پلید تھی ان سے سخت سے سخت محنت لی جاتی تھی اور کم سے کم اجرت دی جاتی تھی غلاموں کی حالت تو جانوروں سے بھی بدتر تھی بعض اوقات مزدوروں کی جان محض ایک رسی کے نقصان پر لے لی جاتی تھی مگر جب آفتاب اسلام طلوع ہوا تو کفر و ضلالت کی تاریکی ختم ہو گئی۔ غریبوں کو زندگی کے حقوق ملے، غلاموں کی حالت سنبھل اور اجرو مزدوروں کو چمن ملا۔

مزدوروں کی زیوں حالی :

غرض مزدوروں کی حالت سخت ناگفتہ تھی آج بیسویں صدی کی مہذب دنیا میں مزدور
پیشہ طبقہ چنداں وقت و غرت کی نظر سے نہیں دیکھا جاتا تھا کوئی حیثیت و وقعت نہیں۔
لوگوں کے دماغ میں اب تک تعصب کا غبار چھایا ہوا ہے کہ جسمانی محنت حقیر ہے اور جسمانی محنت
کرنے والا کسی عزت کا مستحق نہیں۔ سرمایہ دار اور جاگیر دار میں تو ان کی پہچان ہی سے کوئی قدر
نہیں تھی۔ مگر دین فطرت اور ایک ممکن نظام حیات کا مالک ہے اس میں اس قسم کے
طبقاتی تصورات کی کوئی گنجائش نہیں ہے اسلام نے تمام مصنوعی و ہتھاق امتیازات ختم کر کے

اخوت و مسادات کی تسلیم دی ہے اور عملی طور سے مزدور کے وقار کو بلند کیا اور محنت کو باعزت ٹھہرایا ہے۔

قدیش کا مسئلہ آجر و مزدور:

زمانہ جاہلیت میں مکہ میں آجر و مزدور کا باہمی تعلق نہایت خراب تھا اور آجر، مزدور پر پوری طرح حکمرانی کے حقوق حاصل کئے ہوئے تھا یہاں تک کہ اگر کوئی آجر، کسی مزدور کو جان سے مار ڈالتا تھا تو اس کی کوئی شنوائی نہ ہوتی تھی۔

محنت اور قرآن:

محنت کے بابت قرآن حکیم نے ہمارے سامنے تین پیغمبروں کی زندگی بطور نمونہ پیش کی ہے۔
اول حضرت یوسف علیہ السلام دوم حضرت موسیٰ علیہ السلام اور سوم حضرت داؤد علیہ السلام ہیں۔

حضرت یوسف علیہ السلام:

حضرت یوسف علیہ السلام کا واقعہ اس وقت زیر بحث آتا ہے جب وہ جیل سے رہا ہو کر عزیز مصر کے پاس پہنچتے ہیں اور جیب یہ بحث آتی ہے کہ ان کو کون سا عہدہ عطا کیا جائے تو فرماتے ہیں کہ مجھے محکمۂ مالیات پر مقرر کیا جائے کیونکہ میں بہت علم رکھنے والا ہوں اور حفاظت کرنے والا ہوں اور عزیز مصر نے بھی کہا تھا کہ

”آپ امین بن اور میں اس درجہ سے بھی آپ کو اس عہدے پر مقرر کرنا چاہتا ہوں“

حضرت موسیٰ علیہ السلام:

حضرت موسیٰ علیہ السلام کی زندگی کے بارے میں اس وقت ارشاد ہوتا ہے جب وہ مصر چھوڑ کر مدائن کی جانب روانہ ہوتے ہیں۔ یہاں ان کی ملاقات حضرت شعیب علیہ السلام سے ہوتی ہے وہ فرماتے ہیں کہ میں تمہارے ساتھ اپنی ایک لڑکی کی شادی کروں گا بشرطیکہ تم اس کا مہر اس طرح ادا کرو میری بھریاں آٹھ سال تک چراؤ اور اگر دس سال تک چراؤ تو یہ تمہاری مہربانی ہوگی۔ اس موقع پر حضرت شعیب علیہ السلام کی صا جزادی فرماتی ہیں کہ اے باپ! آپ جس شخص کو محنت کے لئے رکھتے ہیں اس میں سب سے بہتر وہ ہے

جو قوی اور ایمان دار ہو چونکہ حضرت موسیٰ علیہ السلام کا کام جisman مشقت کا تھا اس لئے قوی ہونے کی شرط ضروری سمجھی گئی دیسے امین ہونے کی شرط خاص ہے حضرت موسیٰ علیہ السلام اس پر رضامند ہو گئے اور ان کی شادی حضرت شعیب علیہ السلام کی صاحبزادی سے ہو گئی۔ اس باب میں کوئی تشریح نہیں کہ حضرت موسیٰ علیہ السلام نے کتنے سال بکریاں چرائیں لیکن رسول اکرم صلی اللہ علیہ وسلم کا ارشاد ہے کہ حضرت موسیٰ علیہ السلام نے دس سال بکریاں چرائی ہوں گی کیونکہ ایک پیغمبر اور بالخصوص حضرت موسیٰ علیہ السلام سے یہی توقع تھی۔

حضرت داؤد علیہ السلام:

اسلام نے صنعت و حرفت کی ہمیشہ حوصلہ افزائی کی ہے اور اسے انسانی معاشرے کی فلاح و بہبود کا ذریعہ ٹھہرایا ہے مقدمہ کہتے ہیں کہ بنی کریم صلی اللہ علیہ وسلم نے فرمایا کہ اپنے ہاتھ کی کمان سے بہتر کوئی کھانا نہیں اور حضرت داؤد علیہ السلام اپنے ہاتھ کی کمان کھاتے تھے مشہور ہے کہ حضرت داؤد علیہ السلام زرہ بنایا کرتے تھے گویا حدادی کے کام سے ان کا تعلق تھا۔

اجیر و اجیر کی خصوصیات:

اجیر کے بارے میں حضور اکرم صلی اللہ علیہ وآلہ وسلم نے فرمایا کہ اسے امین ہونا چاہیے۔ دوسرے اس میں اس کام کی جو اس کے سپرد کیا جائے پوری پوری صلاحیت ہونی چاہیے۔ آپ نے فرمایا کہ وہ روزی جو امانت داری سے حاصل کی جاتی ہے حلال و طیب ہے جو شخص مزدور رکھے اس کے لئے دو شرائط ہیں اول یہ کہ اجیر کی اجرت اس کے کام اور محنت کے لحاظ سے ادا کرے اور دوسری چیز یہ ہے کہ اجیر کی اجرت اسی وقت دے دے کہ اس کا پسینہ خشک نہ ہونے پائے اور اگر فوراً نہ دے سکے تو یہ دو باتیں ضروری ہیں۔

۱۔ اجیر کو خندہ پیشانی سے رخصت کرے اور کوئی بات ایسی پیش نہ آنے دے جس سے اجیر کو کسی قسم کی تحقیر یا رنج پہنچے۔

۶۔ مستاجر اگر اپنی صواب دید کے مطابق رقم بعد میں ادا کرتا ہے تو اسے چاہیے کہ وہ کچھ رقم اضافہ کر کے دے تاکہ وہ خوش ہو جائے۔

نبی کریم کا اسوۂ حسنہ :

خود حضور اکرم صلی اللہ علیہ وسلم کے اسوۂ حسنہ میں تجارت کے علاوہ "عمل بالیدہ" کا سراغ ملتا ہے حضور اکرم صلی اللہ علیہ وسلم نے بحریاں چرائیں اور اس کا ذکر فرمایا کہ آپ نے اجرت پر بھی کام کیا ہے حضور اکرم صلی اللہ علیہ وسلم کا ارشاد ہے :-

الکاسب حبیب اللہ :- کسب کرنے والا اللہ کا دوست ہے۔

نبی کریم صلی اللہ علیہ وسلم نے جنگ خندق کے موقع پر خندق کھودنے میں شرکت فرمائی ایک دفعہ ایک سفر میں صحابہ کرام نے کھانے کی تیاری میں مختلف کام اپنے اپنے ذمہ لے لئے۔ حضور اکرم صلی اللہ علیہ وسلم نے لکڑیوں کی فراہمی کا کام اپنے ذمہ لے لیا۔ حضور اکرم صلی اللہ علیہ وسلم اپنا کام اکثر خود کرتے تھے، جھاڑو خود دے لیتے تھے۔ کپڑوں میں پیوند لگا لیتے تھے۔ جوتیاں درست فرما لیتے تھے۔ عرض کیا کہ حضور اکرم صلی اللہ علیہ وسلم کے اسوۂ حسنہ کی روشنی میں محنت کی عظمت مسلمہ ہے خلیفہ دوم سیدنا فاروق اعظمؓ کے حالات میں بحریاں چرانے اور اینٹیں تھانپنے کا بھی ذکر ملتا ہے خلیفہ سوم سیدنا عثمان غنیؓ تو ایک ممتاز تاجر تھے۔

عمل صحابہ کرامؓ :

صحابہ کرامؓ نے بھی معاشرہ کی ترقی و بقا کے لئے خود محنت کی۔ خلیفہ اول سیدنا صدیق اکبرؓ کچرا فردخت کرتے تھے بلکہ آپ نے خلافت کی ذمہ داریوں کے بعد بھی یہ کام جاری رکھنا چاہا۔ اسی طرح آپ ایک بوڑھی عورت کے گھر جا کر اس کی بکریوں کا دودھ دوبا کرتے تھے اور خلافت کی ذمہ داریاں سنبھالنے کے بعد بھی یہ سلسلہ جاری رہا اسی طرح خلیفہ چہارم سیدنا علیؓ نے چند کچھوروں کے عوض ایک یہودی کے کھیت کو پانی دیا تھا۔ دوسرے صحابہؓ بھی کسب معاش کے کسی نہ کسی طریقے پر کاربند تھے۔ مہاجرین کا عام مشغلہ تجارت

اور انصار کا زراعت تھا غرض صحابہ کرامؓ جو براہ راست صحبت نبویؐ کے فیض یافتہ تھے محنت و مزدوری کو عیب نہ سمجھتے تھے اور کسب حلال کو فرض جانتے تھے ان ہی کی صحبت سے مشرف ہونے والے تابعین تھے جنہوں نے اپنے بسا اوقات کے لئے چھوٹی موٹی تجارت، زراعت یا حرفت کے پیشے پر قناعت کی اسلام کی اسی تعلیم کا اثر تھا کہ مدتوں بعد بھی اکابر اسلام اپنی مشقت سے روزی کمانے کو ضروری جانتے تھے۔ اور سوسائٹی پر بار بننا پسند نہ کرتے تھے۔

عظمت مزدور :

اُجرت کے متعلق سب سے اہم اور بنیادی مسئلہ محنت کی عزت اور مزدور کی وقار ہے دنیا میں ہمیشہ مزدوروں کا طبقہ معاشرے میں ایک پسماندہ طبقہ شمار کیا گیا ہے۔ انبیائے کرام، خود حضور اکرم صلی اللہ علیہ وسلم کے واقعات اور صحابہ کرامؓ کا ذکر کیا جا چکا ہے کہ ان حضرات نے ہاتھ سے کام کیا ہے اور اُجرت پر بھی کام کیا ہے۔ اسلام میں مزدور کے مقام کو متعین کرنے کے لئے یہی کافی ہے۔ یہ تو اسلامی تعلیم کا اخلاق پہلو تھا۔ قانونِ معیشت سے اسلام نے آجر اور اجیر کے ہر مضبوط امتیاز کو اٹھا دیا ہے اور آجر و اجیر کو معاشرے میں پورا مساوی درجہ دیا ہے یہاں یہ بات کہنی بے موقع نہ ہوگی کہ ذات پات اور ادنیٰ منہج کے امتیاز کو ختم کر دینے سے آجر و اجیر کے خود ساختہ امتیازات خود بخود ختم ہو جاتے ہیں آخر میں مزدور کے وقار کے لئے اس حدیث کا اعادہ بھی ضروری ہے کہ اپنے ہاتھ سے مزدوری (کسب) کرنے والا خدا کا محبوب ہے۔

مسئلہ اجرت کی اہمیت :

نبی کریم صلی اللہ علیہ وسلم نے اجیر کی اجرت کو اتنا اہم قرار دیا ہے کہ جس کے بغیر قوم فارغ البال کی زندگی بسر نہیں کر سکتی کارخانہ ہستی کو اسلام مضبوط و منظم کرنا چاہتا ہے مزدور اس کے لئے ایک اہم ترین عامل ہے اور اس کے عمل کا محور اسکی اجرت ہے قرآن کریم نے سورۃ مائدہ کے شروع میں ہر اس معاملے کو پورا کرنے کی تاکید فرمائی ہے جو ایک انسانی قانون توڑے بغیر کر سکتا ہے۔ چنانچہ سورہ مائدہ کا آغاز اس طرح ہوتا ہے۔
يَا أَيُّهَا الَّذِينَ آمَنُوا اتَّقُوا بِالْعُقُودِ - اے ایمان والو پورا کرو قرارداد

ایک مرتبہ کا ذکر ہے کہ ایک انصاری حضور اکرم صلی اللہ علیہ وسلم کی خدمت میں حاضر ہوئے حضور نے ان کا ایک پیالہ نیلام کر کے دو درہم دلوائے ایک درہم سے کلبھاڑی خریدی گئی حضور نے اپنے دست مبارک سے کلبھاڑی میں دستہ ڈالا اور ان سے فرمایا کہ لکڑیاں کاٹو اور بیچو۔ انہوں نے ایسا ہی کیا ان انصاری کو مرقدہ الحال نصیب ہوئی اس حدیث سے مزدوری اور محنت کی عظمت کا حال ظاہر ہے۔

تعیّن اجرت :

آج کل دنیا میں سرمایہ دار اور مزدور کے درمیان کش مکش اور رسہ کشی جاری ہے اور بعض خطرناک ترکیبیں اس کش مکش کے نتیجے میں پرورش پا رہی ہیں - سرمایہ دار مزدوروں کو نوکر رکھ کر ان کی اجتماعی محنت سے نفع حاصل کرتا ہے اور ان کو چند ٹکے دے دیتا ہے اسلام تعین اجرت کے لئے واضح ہدایات فرماتی ہیں جن نے بعض مفاسد کا کلی انداد ہو جاتا ہے نبی کریم صلی اللہ علیہ وسلم نے ارشاد فرمایا: ”وہ (مزدور) تمہارے بھائی ہیں ان کو خدا نے تمہارے ماتحت کیا ہے۔ پس جس کے ماتحت خدا نے اس کے بھائی کو کیا ہوا اس پر ضروری ہے کہ جو خود کھائے وہی اس کو بھی کھلائے جو خود پہنے وہ اس کو پہنائے اور جو کام اس کی طاقت سے باہر ہو اس کی اسے تکلیف نہ دے اور اگر کسی دشوار کام کی تکلیف دے تو اس کی مدد کرے اس حدیث سے درج ذیل امور آسانی مستنبط ہوتے ہیں۔

۱۔ آجر کو اپنا بھائی سمجھو۔ دونوں کے تعلق کی نوعیت دو بھائیوں کی سی ہے۔

۲۔ کم از کم کھانے اور پہننے کی حد تک دونوں کی سطح برابر ہے۔

۳۔ وقت اور کام دونوں کے حساب سے مزدور پر اتنا بوجھ نہ ڈالا جائے جو اسکو تھکا دے۔

۴۔ اگر کوئی ایسا کام آجائے تو جس کی انجام دہی میں دشواری ہو تو آجر کا فرض ہے کہ اس کی مدد کرے اس سلسلے میں اوقات کار کی تحدید بھی بیان کر دینا مناسب ہوگی نبی کریم صلی اللہ علیہ وسلم نے ایک عام قانون یہ ارشاد فرمایا کہ کام کی مقدار

اور کام کا وقت اتنا ہونا چاہیے جس پر ہمیشگی ہوسکے نیز مقبول اجرت کے لئے اسلام نے مزدوروں کو پوری آزادی دی ہے اس سلسلے میں اسے یہاں تک آزادی بخشی ہے کہ ایک شہر میں مزدوروں کی کثرت اور کام کی قلت کی صورت میں ایک جگہ سے دوسری جگہ منتقل ہوجانے کی ترغیب دی ہے یہ بات بیان کرنی دل چسپی سے خال نہ ہوگی کہ جب کفار مکہ نے مسلمان مزدوروں کے ساتھ بالخصوص زیادتیاں شروع کر دیں تو قرآن پاک نے ہجرت کی تبلیغ و ترغیب ان الفاظ میں دی۔

”جو شخص خدا کی راہ میں ہجرت کرتا ہے وہ زمین میں اپنے لئے فائدہ الہی اور کسادگی پاتا ہے“

اسی لئے اسلام میں پیشے کی آزادی ہے جو چاہے پیشہ اختیار کرے مزدوروں کی فاریغ الہی کے لئے اسلام کے معاشی نظام میں ہر غریب کو کافی روزی بہم پہنچانے کی ذمہ داری حکومت کے ذمہ ڈالی گئی ہے زکوٰۃ نے، اموال صدقات و عشر وغیرہ کا بڑا مصرف عام باشندوں کی معاشی کفالت ہے۔

چند دوسری واضح ہدایات:

اسلام ایک عالم گیر نظام حیات ہے۔ لہذا وہ دنیا کی فلاح و بہبود اور انسانیت کی بقا و تحفظ کے اصول پیش کرتا ہے اس کی نظر میں محنت معاشی نظام کا ایک اہم ترین جزو ہے لہذا وہ سرمایہ دار اور مزدور کے لئے اعتدال، باہمی تعلقات اور اشتراک کا نمونہ پیش کرتا ہے۔ اسلام ان چیزوں کو بنیخ و بن سے مٹانے کا داعی ہے جو مزدوروں کے حقوق پر مال کرتے ہیں یا جن سے انفرادی و تفسیط عدم تعاون اور عدم اتحاد ظاہر ہوتا ہے چنانچہ وہ محنت کے ایسے اصول پیش کرتا ہے جن سے عادلانہ اور صالحانہ نظام معاشرت کے قیام میں مدد ملے اس سلسلے میں خاص خاص باتیں درج ذیل ہیں۔

۱۔ اجرت کم دی جائے کیونکہ مزدور بے چارہ غریب بے کس اور فاقہ زدہ ہوتا ہے لہذا وہ بسا اوقات کم اجرت پر بھی راضی ہو جاتا ہے۔

۲۔ کم سے کم اجرت دے کر زیادہ سے زیادہ محنت نہ لی جائے اسلام اس کو ظلم قرار دیتا ہے۔

۳۔ مزدوروں کی اجرت مقرر کردی جائے ایسا نہ ہو کہ کام کرنے کے بعد انہیں کم اجرت دی جائے اسلام اس کو ناپسند کرتا ہے۔

۴۔ مزدوروں کی اجرت کے ادا کرنے میں حید و حجت نہ کی جائے اسلام کی نظر میں یہ بات ناپسندیدہ ہے۔

۵۔ مزدوروں کا حق تلف کر کے اور مزدوروں پر خراب کام کرنے کا الزام لگا کر جرانے کے نام سے مزدوری واپس نہ لی جائے اسلام نے اس کو بھی افسراط و تفریط سے تعبیر کر کے اس کا انسداد کیا ہے۔

۶۔ مزدور اور نوکر کے ساتھ چشم پوشی کا برتاؤ کرنا چاہیے۔ ایک شخص حضرت نبی کریم صلی اللہ علیہ وسلم کے پاس آیا اور اس نے دریافت کیا کہ میں اپنے نوکر کو کتنی دفعہ معاف کیا کروں راوی کا بیان ہے کہ حضور اکرم صلی اللہ علیہ وسلم خاموش ہو گئے اس پر اس نے وہی سوال دہرایا تب ارشاد ہوا روانہ ستر مرتبہ معاف کیا کرو۔ (ابوداؤد ترمذی)۔

اس سے فقہائے اسلام نے استنباط کیا ہے کہ اگر مقررہ مدت کی تنخواہ پر ملازم سے بلا قصد نقصان ہو جائے تو تاوان نہ لیا جائے۔

شرکت منافعہ :

اسلام نے مزدور کی اجرت کا تحفظ کرتے ہوئے اس بات کو پسند کیا ہے کہ مزدور کو اس کام کی منفعت میں شریک کیا جائے مسند احمد میں یہ روایت ہے کہ آنحضرت صلی اللہ علیہ وسلم نے فرمایا کہ عاملوں کو ان کے عمل سے حصہ دو اس لئے کہ یہ تمہارا عمل اللہ کے لئے ہوگا جس میں تمہیں کبھی گھاٹہ نہ ہوگا۔ حدیث کی کتابوں میں حضرت ابوہریرہ رضی اللہ عنہ کی یہ روایت مذکور ہے کہ نبی کریم صلی اللہ علیہ وسلم نے فرمایا کہ جب تمہارا خادم کھانا تیار کر کے لاتے تو اس کو اپنے ساتھ کھانے پر بٹھاؤ اور اگر یہ نہ کر سکو تو کم سے کم چند

دے لئے دے دو کہ اس نے کھانے پکانے میں گرمی دھواں اور دوسری مشقتیں
داشت کی ہیں۔ اس کو اپنی مشقت کا پورا پھل ملنا چاہیے تاکہ وہ یہ نہ سمجھے کہ میں اپنی محنت
مستفید نہیں ہوں اور محنت کا پورا ثمرہ آقا کو پہنچ رہا ہے۔

حکومت کی نگرانی :

جس طرح حکومت کو اجروں اور آجروں کے جھگڑوں کو ختم کرنے کے لئے مداخلت کا
حق حاصل ہے اسی طرح حکومت کو ان کے کام کی نگرانی رکھنے کا پورا حق حاصل ہے ابو مسعود
انصاری کا بیان ہے کہ ایک دن کو اپنے غلام کو مار رہا تھا پیچھے سے آواز آئی ابو مسعود! ابو مسعود!
میں نے مڑ کر دیکھا تو آواز دینے والے حضور اکرم صلی اللہ علیہ وسلم تھے۔ آپ نے فرمایا اے
ابو مسعود یہ معلوم کر کے تجھ کو اپنے زیر دست پر جتنی قدرت حاصل ہے خدا کو اس سے
زیادہ قدرت تجھ پر حاصل ہے خدا کو نہ بھولو! ایسا نہ ہو کہ قیامت کے دن تیرا یہ کوڑا غلام کے
ہاتھ میں ہو۔ میں نے عرض کیا کہ میں نے یہ غلام خدا کی راہ میں آزاد کیا یہ سن کر آنحضرت
صلی اللہ علیہ وسلم نے فرمایا کہ اگر تو ایسا نہ کرتا تو دوزخ کی آگ تجھ کو جھلس ڈالتی۔
خلیفہ دوم حضرت سیدنا فاروق اعظم رضی اللہ عنہ اکثر مدینے سے باہر تشریف لے
جاتے اور اگر کسی شخص کو اس طرح کام کرتے ہوئے دیکھتے تو اس کی برداشت سے باہر
ہو اس کے آجر کو اس کی طاقت کے مطابق کام لینے پر مجبور کرتے۔ حضرت فاروق اعظم نے
اپنے دورِ خلافت میں محتسب مقرر کئے اور ان کو یہ حکم دیا گیا کہ اگر کسی مزدور پر زیادتی ہو
تو اس کے آجروں سے باز پرس کی جائے اور آجروں کو یہ حکم دیا جائے کہ اجیروں
کی برداشت سے زیادہ کام نہ لیا جائے اس طرح اگر کوئی شخص اپنے جانوروں کو پوری
خوراک نہ دے یا طاقت سے زیادہ کام لے تو اس سے بھی متواخذہ کیا جائے۔ حتیٰ کہ
ملاحوں کی کشتیوں میں اتنا بوجھ لادنے کی ہرگز اجازت نہ دی جائے کہ جس سے
غرق ہونے کا خطرہ ہو حکومت کو چاہیے کہ مزدوروں کی محنت کا بھی خیال رکھے ایک
بار آپ کو یہ اطلاع ملی کہ ایک کارخانہ دار، بیمار مزدوروں کی عیادت کو نہیں
جاتا آپ نے محتسب کو ہدایت کی کہ کارخانہ دار سے باز پرس کی جائے اور اس کو

ایک طبیب مقرر کرنے کی فہمائش کی جائے اور اگر اس کی آمدنی طبیب کا بوجھ نہ اٹھائے
سکے تو بیت المال کی طرف سے فوراً طبیب مقرر کر دیا جائے اس سلسلے میں حضرت
نبی کریم صلی اللہ علیہ وسلم کو بھی بڑا خیال تھا آپ مزدوروں کو صاف ستھرا رہنے
کا حکم دیا کرتے تھے۔ جمعہ کا غسل فقہی طور پر مسنون ہے اس کا سبب بھی مزدوروں
کی ایک جماعت تھی آپ نے مزدوروں کو مخاطب کرتے ہوئے فرمایا کہ تم روزانہ
غسل نہیں کر سکتے تو کم از کم ہفتہ میں جمعہ کو غسل ضرور کیا کرو۔ ایک زمانے تک
غسل فرض کی حیثیت سے کیا جاتا رہا۔ لیکن بعد میں آنحضرت صلی اللہ علیہ وسلم
نے اس غسل کا سبب بیان فرماتے ہوئے مسنون قرار دیا۔

اسلام اپنے اقتصادی نظام میں مزدوروں اور پیشہوروں کو بھی ارباب
راہس المال کے ساتھ زیادتی اور تعدی کرنے سے روکتا ہے اور نہیں چاہتا کہ
ایک طرف سے افراط اور دوسری طرف سے تفريط ہو۔ رسول کریم صلی اللہ
علیہ وسلم نے فرمایا کہ بہترین کمائی مزدوروں کی کمائی ہے بشرطیکہ وہ خیر خواہی
اور بھلائی کے ساتھ کام دانے کا کام انجام دے۔

إِلْهَامُ الرَّحْمَنِ فِي تَفْسِيرِ الْقُرْآنِ

من امانی

الاستاذ عبید اللہ السندی

الجزء الثانی

قیمت دس روپے

ملنے کا پتہ

شاہ ولی اللہ اکیڈمی صدر، حیدر آباد،